

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

मध्य प्रदेश में 'ई-जीरो एफआईआर' व्यवस्था की शुरुआत केवल एक तकनीकी सुधार नहीं, बल्कि पुलिस व्यवस्था की उस सोच में बदलाव का संकेत है जिसमें पीड़ित को केंद्र में रखकर नीतियां बनाई जा रही हैं. ग्वालियर में आयोजित 'अभ्युदय मध्य प्रदेश ग्रोथ समिट' के दौरान केंद्रीय गृह मंत्री अमित शाह द्वारा लॉन्च किया गया यह पोर्टल साइबर अपराध से जुझते आम नागरिकों को बड़ी राहत देने वाला है. आज जब टीक के तरीके बदल रहे हैं, अपराधियों का नेटवर्क राज्य की सीमाओं से बहुत आगे तक फैला है, ऐसे में थाना-क्षेत्राधिकार की परंपरागत बाधाओं को तोड़ने वाली यह पहल समय की मांग कही जा सकती है. जीरो एफआईआर का विचार पहले भी मौजूद था, पर इसका लाभ सीमित दायरे तक ही पहुंच पाता था. साइबर टीक की शिकायत करने वाले अधिकतर लोग ना केवल थाने से थाने भटकते थे, बल्कि कई मामलों में दैरी के कारण पैसा वापस पाने की संभावना भी खत्म हो जाती थी. ऐसे में 'ई-जीरो एफआईआर' का डिजिटल स्वरूप व्यवस्था में

डिजिटल सुरक्षा की दिशा में बड़ा कदम

गति और जवाबदेही लाने का एक सशक्त माध्यम बन सकता है. मध्य प्रदेश द्वारा इसे व्यावहारिक रूप देकर लागू करना स्वागत योग्य कदम है. विशेष रूप से यह तथ्य उल्लेखनीय है कि 1 लाख रूप से अधिक की साइबर बन्दी, धोखाधड़ी पर सिस्टम स्वतः एफआईआर दर्ज कर लेगा. इससे उन मामलों में तुरंत कार्रवाई संभव होगी, जहां हर मिनिट की देरी अपराधियों को फायदा पहुंचा देती है. शिकायत दर्ज होते ही डेटा भंगाल के सेंट्रल साइबर पुलिस हब को भेजा जाना और बैंक खातों को फ्रीज करने की तेज प्रक्रिया, यह दिखाता है कि सरकार ने केवल पोर्टल ही नहीं बनाया, बल्कि उसके साथ कार्रवाई का समन्वित ढांचा भी खड़ा किया है. यही कारण है कि इस व्यवस्था से लोगों का भरोसा बढ़ने की संभावना है. फिर भी, यह समझना होगा कि किसी भी तकनीक का मूल्य उसकी प्रभावशीलता में

निहित होता है. शिकायत को तीन दिनों में सत्यापित करके रेगुलर एफआईआर में बदलने की प्रक्रिया पारदर्शी और सरल होनी चाहिए. यदि यहां अनावश्यक औपचारिकताएं बढ़ीं, तो यह आवश्यक और प्रभावी नहीं रहेगी. साइबर थानों को पर्याप्त संसाधन, प्रशिक्षित मानव बल और आधुनिक तकनीकी साधन उपलब्ध कराना अब सरकार की प्राथमिक जिम्मेदारी होनी चाहिए. इसके साथ ही यह भी आवश्यक है कि कार्रवाई केवल कामजोरों में दर्ज न हो, बल्कि परिणाममूलक हो. नागरिकों का अनुभव बताता है कि कई बार एफआईआर के बाद भी जांच की रफ्तार धीमी रहती है. यदि ई-जीरो एफआईआर के बाद भी पीड़ित को महीनों तक इंतजार करना पड़े, तो इस नवाचार का उद्देश्य अधूरा रह जाएगा. सरकार और पुलिस तंत्र को

यह सुनिश्चित करना होगा कि हर शिकायत पर समयबद्ध जांच, निरंतर फॉलो-अप और पीड़ित को अपडेट देने की पारदर्शी प्रणाली विकसित हो. साइबर सुरक्षा केवल तकनीकी व्यवस्था नहीं, बल्कि जागरूकता का विषय भी है. प्रधानमंत्री नरेंद्र मोदी के 'साइबर सुरक्षित भारत' विजन और बीएनएसएस की नई व्यवस्था तभी सफल होगी, जब समाज के अंतिम पायदान तक डिजिटल साक्षरता पहुंचे. बैंकिंग, यूपीआई, फिशिंग कॉल, निवेश धोखाधड़ी जैसे खतरों के प्रति लोगों को मानव बल और आधुनिक तकनीकी साधन होने के बाद एफआईआर दर्ज करना. 'ई-जीरो एफआईआर' भरोसे का एक मजबूत कदम है, पर यह शुरुआत भर है. अब लक्ष्य होना चाहिए कि साइबर अपराध न केवल दर्ज हो, बल्कि घटे भी. तकनीक, प्रशिक्षण, कानूनी सख्ती और त्वरित कार्रवाई, इन चार स्तंभों पर यदि यह व्यवस्था मजबूती से खड़ी की गई, तो मध्य प्रदेश डिजिटल सुरक्षा के क्षेत्र में एक अनुकरणीय मॉडल बन सकता है.

अमित शाह का संकेत



कृष्णमोहन झा

भारतीय राजनीति में कई बार सबसे निर्णायक घटनाएँ भाषणों से नहीं, बल्कि मौन बैठकों और प्रतीकात्मक संकेतों से तय होती हैं. ग्वालियर में केंद्रीय गृह मंत्री अमित शाह का हालिया दौरा भी इसी श्रेणी में आता है. इसे केवल एक सरकारी कार्यक्रम या विकास केंद्रित आयोजन मानना राजनीतिक दृष्टि से भारी भूल होगा. दरअसल, यह दौरा मध्यप्रदेश की भविष्य की सत्ता-संरचना और नेतृत्व के स्थायित्व पर अंतिम मुहर लगाने वाला साबित हुआ है. ग्वालियर के ताज होटल के मराठा सूट में अमित शाह और वरिष्ठ भाजपा नेता कैलाश विजयवर्गीय के बीच हुए एकता संकेत चर्चा, उसके बाद प्रदेश के अन्य दिग्गज नेताओं से अलग-अलग संवाद, और फिर मंच से मुख्यमंत्री डॉ. मोहन यादव को मुक्त कंठ से की गई प्रशंसा—यह पूरा क्रम किसी संयोग का परिणाम नहीं था. यह एक सुनियोजित राजनीतिक पटकथा थी, जिसका उद्देश्य भोपाल की राजनीति को यह स्पष्ट रूप से समझाना था कि अब सत्ता की धुरी, दिशा और निर्णय केंद्र कहां स्थित है.

मध्यप्रदेश की नई सत्ता-व्यवस्था

राजनीति में सबसे बड़ा जोखिम अस्पष्टता होती है. ग्वालियर में अमित शाह ने उसी अस्पष्टता को समाप्त किया है. अब यह साफ है कि आने वाले समय में मध्यप्रदेश की राजनीति एक नेतृत्व, एक निर्णय केंद्र और एक दिशा के सिद्धांत पर आगे बढ़ेगी. दिल्ली ने अपना संदेश दे दिया है. अब भोपाल की राजनीति की परीक्षा है. सवाल अब 'कौन मुख्यमंत्री है' का नहीं, बल्कि 'कौन इस नेतृत्व के साथ कैसे खड़ा होता है' का है. राजनीति में जो संकेत समय पर पढ़ लेता है, वही भविष्य का हिस्सा बनता है. बाकी—सत्ता की कहानी में केवल संदर्भ बनकर रह जाते हैं.

कैलाश विजयवर्गीय केवल एक वरिष्ठ नेता नहीं हैं, बल्कि वे भाजपा के उस वर्ग का प्रतिनिधित्व करते हैं, जिसने संगठन और सरकार—दोनों में शक्ति संतुलन के कई दौर देखे हैं. अमित शाह के साथ उनकी एकता बैलक को इस दृष्टि से देखना चाहिए कि पार्टी नेतृत्व अब पुराने अनुभव और नए नेतृत्व के बीच किसी भी प्रकार की असमंजस की स्थिति को समाप्त करना चाहता है. इसके बाद मंच से मुख्यमंत्री मोहन यादव की जिस तरह प्रशंसा की गई, वह केवल उनके कार्यों की सराहना नहीं थी. वह उन सभी राजनीतिक अटकलों पर विराम था, जो यह मानकर चल रही थीं कि नेतृत्व का केंद्र कहीं और से संचालित हो सकता है. दिल्ली ने यह साफ कर दिया कि 'मध्यप्रदेश में अब सत्ता का एक ही चेहरा है मुख्यमंत्री डॉ. मोहन यादव. अमित शाह की शैली को समझने वाले जानते हैं कि वे सार्वजनिक मंच से बिना

कारण किसी की तारीफ नहीं करते. उनकी हर प्रशंसा के भीतर संगठनात्मक अनुशासन का संदेश छिपा होता है. ग्वालियर से दिया गया यह संदेश केवल मुख्यमंत्री के समर्थन का नहीं था, बल्कि पार्टी के भीतर मौजूद सभी संभावित शक्ति-केंद्रों के लिए भी था. यह संकेत था कि अब समानांतर राजनीति, अलग-अलग गुटों की सक्रियता या व्यक्तिगत महत्वाकांक्षाओं के लिए सीमित स्थान है. हाइकमान चाहता है कि प्रदेश में राजनीति समन्वय, स्पष्ट नेतृत्व और अनुशासन के सिद्धांत पर आगे बढ़े. राजनीतिक हलकों में यह चर्चा तेज है कि मुख्यमंत्री मोहन यादव को अब 'फ्री हैंड' मिलने जा रहा है. लेकिन इसका अर्थ केवल प्रशासनिक स्वतंत्रता तक सीमित नहीं है. राजनीति में 'फ्री हैंड' का मतलब होता है— निर्णय लेने की पूरी स्वतंत्रता, और उन निर्णयों की पूरी जवाबदेही. यह वही भरोसा है, जो केंद्रीय नेतृत्व

केवल तब देता है, जब उसे लगता है कि नेतृत्व प्रयोग नहीं, बल्कि दीर्घकालिक निवेश* है. अमित शाह का खुला समर्थन इस बात का संकेत है कि पार्टी अब मध्यप्रदेश का अस्थिरता या प्रयोग की राजनीति से आगे बढ़कर स्थायित्व चाहती है. अब सवाल यह नहीं है कि मुख्यमंत्री कौन है—यह तय हो चुका है. असली सवाल यह है कि भविष्य के सत्ता-समीकरण कैसे आकार लेंगे. पहला, संगठन और सरकार के बीच संतुलन अब स्पष्ट रूप से मुख्यमंत्री के पक्ष में झुका हुआ दिखाई देता है. इसका मतलब यह नहीं कि संगठन कमजोर होगा, बल्कि यह कि संगठनात्मक निर्णय और सरकारी निर्णय एक ही दिशा में चलेंगे. दूसरा, वे नेता जो अब तक अपने राजनीतिक भविष्य को लेकर असमंजस में थे, उन्हें यह संदेश मिल चुका है कि आगे बढ़ने का रास्ता मुख्यमंत्री के साथ समन्वय से होकर ही जाता है. अलग-थलग चलने की राजनीति अब लाभकारी नहीं रहेगी. तीसरा, मंत्रिमंडल और प्रशासनिक संरचना में भी आने वाले समय में ऐसे संकेत दिख सकते हैं, जो यह दर्शाएँ कि मुख्यमंत्री को नीतिगत और प्रशासनिक फैसलों में अधिक स्वतंत्रता दी जा रही है. यह बदलाव धीरे-धीरे लेखिक स्थायी होगा. (लेखक वरिष्ठ पत्रकार और राजनैतिक विश्लेषक हैं)

ग्वालियर चंबल डायरी

एमपी ग्रोथ समिट : ग्वालियर को विकास के नक्शे पर चमकाने की कवायद



हरीश दुबे

पिछड़ गया है जबकि इस शहर से सशक्त राजनीतिक नेतृत्व प्रदेश की सत्ता में प्रभावी है. खुद सिंधिया खेमे के मंत्री 1956 में मंत्र के गजन के दौर की याद करते हुए कहते रहे हैं कि तब प्रदेश के चारों राजभोगी शहरों में विकास से जुड़े हर मामले में ग्वालियर आगे था लेकिन आज अपने इन प्रतिस्पर्धी शहरों की तुलना में काफी पिछड़ गया है.

अब लगता है कि प्रदेश में दो वर्ष से सत्तारूढ़ मोहन यादव सरकार ग्वालियर के मामले में गंभीर है और इस ऐतिहासिक शहर का वही सत्तर साल पुराना वैभव लौटाने के उद्देश्य में जुटी है. अटलजी की जयंती पर अभ्युदय एमपी ग्रोथ समिट के राज्यस्तरीय आयोजन के लिए ग्वालियर के चयन से यही जाहिर होता है. समिट के दौरान दो लाख करोड़ की प्रस्तावित एवं प्राविशाल औद्योगिक इकाइयों का भूमि-पूजन, मुकम्मल हो चुके प्रोजेक्ट्स का लोकार्पण, निवेश प्रस्तावों से जुड़े लाभार्थियों का सम्मान तथा रोजगार-केंद्रित पहलों का प्रजेंटेशन तो हुआ ही, उम्मीद बढ़ी है कि यह मंच सरकार, उद्योग जगत और युवाओं के मध्य संवाद को सशक्त बनाते हुए भविष्य में ग्वालियर चंबल में निवेश और रोजगार को

स्थायित्व भी प्रदान करेगा.

मोहन यादव के सीएम बनने के बाद से ग्वालियर में दो महत्वपूर्ण बिजनेस कॉन्क्लेव हुए हैं, अगस्त 2024 में रीजनल इंडस्ट्री कॉन्क्लेव और अगस्त 2025 में रीजनल टूरिज्म

सिंधिया को राजा साहब की पदवी

ज्योतिरादित्य सिंधिया को तत्कालीन ग्वालियर रियासत की परंपरा में महाराज की पदवी प्राप्त है. इस पदवी की लोकतांत्रिक व्यवस्था में भले ही कोई प्रासंगिकता न हो लेकिन आज एमपी ग्रोथ समिट में अमित शाह ने अपने भाषण के आरंभ में सिंधिया को राजा साहब कहकर भाजपा में उनके कद को ऊंचा कर दिया, वह भी तब जबकि स्थानीय पार्टी संगठन में उनका नरेंद्र सिंह तोमर से कोल्डवार चल रहा है.

कॉन्क्लेव प्रमुख हैं, जहाँ इस क्षेत्र में निवेश और औद्योगिक विकास पर चर्चा हुई थी, लगभग 3500 करोड़ के निवेश प्रस्ताव आए थे, ग्वालियर चंबल को प्रदेश के नए पर्यटन केंद्र के रूप में स्थापित करने का भी सिला बना. आज हुई अभ्युदय एमपी ग्रोथ समिट से भी कुछ ऐसी ही उम्मीदें ग्वालियरवासियों ने लगा रखी थीं. कह सकते हैं कि काल के कपाल पर आज जो इबारत लिखी गई है, वह खुशनुमा नतीजों के साथ जल्द ही अंजाम तक पहुंचेगी.

ब्लॉक अध्यक्षों की सूची जारी होते ही कांग्रेस में पड़ गई फूट

प्रदेश कांग्रेस में संगठनात्मक फेरबदल का दौर चल रहा है. प्रदेश अध्यक्ष जीतू पटवारी ने अपने दो साल के कार्यकाल के अंतिम दिनों में 780 नए ब्लॉक अध्यक्षों की सूची जारी की, जिसका उद्देश्य पार्टी को मजबूत बनाना बताया गया लेकिन सूची जारी होते ही ग्वालियर चंबल क्षेत्र के तमाम जिलों में असंतोष सामने आया. यहां पार्टी के पुराने गुटों के बीच तनावनी फिर तेज हो गई. जीतू पटवारी और पूर्व मुख्यमंत्री दिग्विजय और कमलनाथ के बीच लंबे समय से गुटबाजी चली आ रही है और ब्लॉक स्तर की नियुक्तियां इस गुटबाजी का नया केंद्र बनी हैं. इसी गुटबाजी का नतीजा है कि ब्लॉक अध्यक्षों की सूची जारी होते ही उस वक्त ग्वालियर में कांग्रेस इंटका लगा जब बैरजा मंडल के अध्यक्ष केदार कौशल ने पद लेने से ही इंकार कर दिया. कुछ और विधानसभा क्षेत्रों में भी ऐसे ही हालात बने, जाहिर है कि इससे पार्टी में चिंता है. हालांकि पार्टी के नेताओं ने इस मामले पर फिलहाल कोई टिप्पणी नहीं की है, लेकिन बैरजा ब्लॉक के नए अध्यक्ष द्वारा पद टुक़ारने से संगठन में अंदरूनी तनाव और अधिक बढ़ने की आशंका है.

चुनाव से डेढ़ साल पहले प्रभारी मंत्री ने पार्षदों को दी ताकत

ग्वालियर निगम के चुनाव में अब सिर्फ डेढ़ वर्ष बचा है. साढ़े तीन वर्ष तक अपनी हालत सुधारने में व्यस्त रहे पार्षदों को एकाएक अपने क्षेत्र की चिन्ता गहरा गई है. प्रभारी मंत्री तुलसी सिलावट ने भाजपा पार्षद दल की खास बैठक बुलाई तो सत्तारूढ़ दल के पार्षदों की चिन्ताएं और असंतोष खुलकर सामने आया.

सिंधिया को राजा साहब की पदवी

ज्योतिरादित्य सिंधिया को तत्कालीन ग्वालियर रियासत की परंपरा में महाराज की पदवी प्राप्त है. इस पदवी की लोकतांत्रिक व्यवस्था में भले ही कोई प्रासंगिकता न हो लेकिन आज एमपी ग्रोथ समिट में अमित शाह ने अपने भाषण के आरंभ में सिंधिया को राजा साहब कहकर भाजपा में उनके कद को ऊंचा कर दिया, वह भी तब जबकि स्थानीय पार्टी संगठन में उनका नरेंद्र सिंह तोमर से कोल्डवार चल रहा है.

रेगिस्तान बढ़ने से रोक रहा अरावली

विगत 30 वर्षों से अवैध खनन से अरावली पहाड़ियों को खतरा का मामला उठता रहा है. यह अख्य हूआ कि केंद्रीय पर्यावरण, वन तथा जलवायु मंत्रालय ने दिल्ली से गुजरात तक फैली अरावली रेंज में नई खनन लीज देने पर पूरी तरह रोक लगाने का आदेश दिया. यह भी निर्देश दिया गया कि जो खदानें पहले से चल रही हैं उन्हें पर्यावरण सुरक्षा सुनिश्चित करनी होगी. अरावली पर्वत श्रृंखला को माइनिंग द्वारा नष्ट करने के खिलाफ राजस्थान के अनेक क्षेत्रों में प्रदर्शन होते रहे हैं. 2018 में सुप्रीम कोर्ट ने सर्वे करवाया था जिसमें कहा गया था कि अरावली अपनी एक चौथाई पहाड़ियां खो चुका है. यदि अरावली नष्ट हो गया तो रेगिस्तान बढ़कर गंगा-यमुना के कछर तक आ जाएगा और दिल्ली-पनसीआर का प्रदूषण चरम पर पहुंचेगा. 1996 के एमसी मेहता मामले में दिए गए फैसले के अनुसार जनता को प्रकृति के विनाश से संरक्षण मिलना चाहिए. तब वरिष्ठ सुप्रीम कोर्ट ने पहाड़ियों की वैज्ञानिक परिभाषा सुनिश्चित करने के लिए समिति गठित करने का केंद्रीय पर्यावरण मंत्रालय को निर्देश

दिया था. समिति ने अक्टूबर में रिपोर्ट पेश की. इसमें कहा गया कि 100 मीटर या उससे ऊंचाई के टीलों को पतत का हिस्सा माना जा सकता है. इस परिभाषा को लेकर विवाद उत्पन्न हो गया और प्रदर्शन होने लगे. भारतीय वन सर्वेक्षण विभाग ने वन मंत्रालय को बताया कि 100 मीटर ऊंचाई का पैमाना लागू किया तो अरावली की 20 मीटर या उससे ज्यादा ऊंची 12,081 पहाड़ियां खतरों में आ जाएंगी. यह पहाड़ियां अरावली का 91.3 प्रतिशत हिस्सा है और राजस्थान के 15 जिलों में फैली हैं. विशेषज्ञ एजेंसियों ने अरावली के विनाश पर गहरी चिंता जताई है. अनियंत्रित माइनिंग से पहाड़ियां गायब की जा रही हैं. पर्यावरणविदों तथा जनता की मांग है कि सुप्रीम कोर्ट को अपने निर्णय पर पुनर्विचार करना चाहिए. केंद्रीय पर्यावरण, वन व जलवायु मंत्रालय ने ड्रिडिंग काउंसिल ऑफ फॉरेस्ट्री रिसर्च एंड एजुकेशन से अरावली के उन क्षेत्रों की पहचान करने को कहा है जहां माइनिंग पर रोक लगाई जानी चाहिए. विस्थापितों के पुनर्वास के उपाय बताने को भी कहा गया है.

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाल

CROSS WORD 12123

-डॉ. सागर खादीवाल

1	2	3	4	5	6
7		8		9	
			10		
11	12	13		14	15
17				18	
			19	20	
21	22	23		24	25
26		27		28	

संकरा मार्ग 24. क्षुधा, खाने की इच्छा 26. आक्रमण, चढ़ाई, दौड़ 27. हॉट (उर्दू) 28. निशा, रजनी ऊपर से नीचे 1. बिजली की कड़क, बिजली 2. बड़ी थाली 3. चंचल, स्थिर न रहने वाला 4. झिड़की 5. सजावट, सुंदरता, कांति 6. ध्वनि, गुंजार, आवाज 11. संसार 12. ग्रहण करने या पकड़ने की क्रिया या भाव 13. सब्ज, घास या पत्तियों के रंग का 14. तैसा, वैसा 15. पानी रखने का बड़ा बर्तन (अं.) 16. जगह, भूमि, 19. विश्व 20. सूली, ईसा मसीह को सूली देने की टिकटी 21. दो समान भागों में से एक, अर्ध 22. युवक, जवान 24. मिट्टी की तरह मटमैला रंग, गौरा 25. पत्र (उर्दू)

नि	य	ति	वा	द	अ	श्र
शा	म	ता	क	झां	क	
नी	च	य	न	थ	र	
	सु	म	न	सु	नी	ति
च	र	क	स	ता	य	
ह	ना	र	द		बु	
क	मी	म	न	मो	ह	न
ना	ता	य	ण	ची	र	ना

बाएँ से दाएँ 1. कथा, प्रशंसा 3. अस्थिर, चंचल, चलावमान, जो एक स्थान से दूसरे स्थान पर जा सकता हो 5. कोलाहल, जोर की आवाज 7. पानी, जन्मकुंडली में चौथा स्थान 8. पत्र आदि पर लिखा किसी का नाम और रहने की जगह 9. किसी बिक्री को वस्तु का मूल्य, दर 10. एक सी वस्तुओं को माला 11. स्थान 14. निरपेक्ष, परस्पर विरोधी पक्षों से अलग रहने वाला 17. जिसकी (पानी) थाह बहुत नीचे हो, जिसका विस्तार नीचे की ओर अधिक हो 18. बलवान, जिसके साथ सेना हो 19. समीप, निकट 21. चय, उम्र 23. घबरा की दो पंक्तियों के मध्य का पतला एवं

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में कार्यों की शुरुआत होगी, भूमि भवन आदि का सुख प्राप्त मिलेगा, वर्ष के मध्य में नई योजनाओं पर विचार विमर्श होगा, अधिकारियों के सहयोग से समाज में प्रभाव बना रहेगा, वर्ष के अन्त में आर्थिक कमी के कारण योजनायें बाधित होंगी, शिक्षा में अचानक व्यवधान आयेगा, आकस्मिक यात्रा में व्यय होगा. मेघ और वृश्चिक राशि के व्यक्तियों

को भूमि भवन आदि की प्राप्ति होगी, वृष और तुला राशि के व्यक्तियों की नई योजना पर विचार विमर्श होगा, कर्क और सिंह राशि के व्यक्तियों को कार्यों में व्यवधान आ सकता है, मिथुन और कन्या राशि के व्यक्तियों को संयम से काम लेना हितकर रहेगा, मकर और कुंभ राशि के व्यक्तियों की आर्थिक उन्नति होगी, धनु और मीन राशि के व्यक्तियों को निजी कार्यों की रूपरेखा बनेगी.

आज जन्म शिशु का भविष्य

आज जन्म लिया बालक सुन्दर, सुशील, व्यक्तित्वानु होगा. बचपन में स्वास्थ्य नरम गरम रहेगा. स्वाभाव से चंचल और जिद्दी होगा. अपनी मनमर्जी का मालिक होगा. खेलों के प्रति अधिक रूचि रखेगा. किसी कला के क्षेत्र में उन्नति करेगा.

उदयकालीन ग्रह चाल

8		6		5
9		के7 सू. च.सू.		
	10		4	
		1		3
11		12	2	

पंचांग

रा.मि. 06 संवत् 2082 पौष शुक्ल सप्तमी शनिवासर दिन 8/53, उत्तराभाद्रपद नक्षत्रे रात 4/57, व्यतिपात योगे दिन 9/41, वणिज करणे सू.उ. 6/47, सू.अ. 5/13, चन्द्रचार मीन, शु.रा. 12, 2, 3, 6, 7, 10 अ.रा. 1, 4, 5, 8, 9, 11 शुभांक- 5, 7, 1.

व्यापार भविष्य

पौष शुक्ल सप्तमी को उत्तराभाद्रपद नक्षत्र के प्रभाव से गेहूँ, जौ, चना, बाजरा के भाव में जोरदार तेजी होगी, गुड़ खांड, में नरमी का रूख रहेगा, बादाम कन्या, के भाव में समता रहेगी. भाग्यांक 1415 है.

मेघ- विवादास्पद मामलों से अभी आप दूर रहें, रोगी के कार्यों में खर्च होगा, किसी उत्सव में जाने का अवसर मिलेगा, मांगलिक कार्यों पर विचार होगा. वृषभ- आप किसी के साथ मिलकर नई साझेदारी कर सकते हैं, कामकाज पूरा होगा, कोर्ट कचहरी के कार्यों में सफलता प्राप्त होगी, व्यवसाय लाभप्रद रहेगा. मिथुन- दूसरों की पूँजी का उपयोग कर आप अच्छा लाभ कमा सकते हैं, धन के स्रोत बढ़ेंगे, कुटुंबियों से सुख प्राप्त होगा, सम्मान प्राप्त होगा. कर्क- परिवार में समझौते करके चलना लाभकारी रहेगा, घरेलू यात्रा का योग है, अनावश्यक कार्यों में समय खर्च होगा, दौड़पन करना पड़ेगी.

सिंह- करीबी रिश्तेदारों की चिन्ता होगी, शुभ कार्यों की शुरुआत संभव होगी, निजी पुरुषार्थ की प्राप्ति होगी, व्यापार व्यवसाय लाभप्रद रहेगा, उन्नति होगी. कन्या- मित्र या रिश्तेदार को मदद करना होगा, राजकीय कार्यों में सफलता मिलेगी, नौकरी में लाभ होगा, मनोरंजक स्थल की सैर होगी. तुला- वैदिक संर्पित संबंधी विवाद सामने आ सकते हैं, महत्वपूर्ण निर्णय अभी टाल दें, कोई समस्या दूर होगी, व्यापार व्यवसाय लाभप्रद रहेगा. वृश्चिक- महत्वपूर्ण कार्य अटक सकते हैं, सावधानी रखकर काम करें, समय का सदुपयोग करें, किसी तरह की चोट मोच से शारीरिक कष्ट हो सकता है.

धनु- घर की साज सज्जा नवीनीकरण का मन बनेगा, उच्च शिक्षा का अवसर मिलेगा, पारिवारिक चिन्ता रह सकती है, कार्यों में प्रगति होगी. मकर- आप योजनाओं को समय से पहले पूरा कर सकते हैं, जिससे अच्छा लाभ होगा, शत्रुओं पर विजय मिलेगी, व्यर्थ की चिन्ता रह सकती है. कुम्भ- कार्यक्षेत्र में सफलता के लिये नई तकनीकें सोच सकते हैं, लेखनादि के कार्यों में सफलता मिलेगी, सैन्य प्राप्ति एवं सुख प्राप्ति का योग है. मीन- नये कारोबार का मन बन सकता है, वाहनादि का सुख प्राप्त होगा, भौतिक सुख सुविधाओं में वृद्धि होगी, खर्च की अधिकता रहेगी.

SUDOKU 7255

		5		3				
	2			9	5			
9					6			
			9				3	5
	6						7	
4	8				1			
		7						3
			2	4			9	
		8				2		

पत्रेक पंक्ति में 1 से 9 तक के अंक भरे जाने आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

नवभारत सू-दोष 7254

2	7	6	4	9	5	8	1	3
5	8	1	7	2	3	9	6	4
9	3	4	8	1	6	2	5	7
6	5	9	2	4	8	3	7	1
8	4	7	9	3	1	6	2	5
1	2	3	6	5	7	4	9	8
3	6	5	1	8	2	7	4	9
7	9	2	3	5	4	1	8	6
4	1	8	6	7	9	5	3	2